

## حضرت شیخ النکل مولانا سید محمد نذیر حسین محدث دہلویؒ

تحریر — عبدالرشید عراقی

(قسط ۱)

**علم حدیث** وہ علم ہے جس کے ذریعہ آنحضرت ﷺ کے اقوال و احوال اور افعال جانے جائیں اور بقول علامہ سید سلیمان ندویؒ (م ۱۳۷۳ھ)

”علم القرآن اگر اسلامی علوم میں دل کی حیثیت رکھتا ہے تو علم حدیث شہ رگ۔ یہ شہ رگ اسلامی علوم کے تمام اعضاء و جوارح تک خون پہنچا کر ہر آن ان کے لئے تازہ زندگی کا سامن پہنچاتا رہتا ہے۔ آیات کا شان نزول اور ان کی تفسیر، احکام القرآن کی تشریح و تہمین اجمال کی تفصیل، عموم کی تخصیص، مبہم کی تمہین، سب علم حدیث کے ذریعہ معلوم ہوتی ہے۔ اسی طرح حال قرآن حضرت محمد رسول اللہ ﷺ کی سیرت اور حیات طیبہ اور اخلاق و عادات مبارکہ آپ کے احوال و اعمال اور آپ کے سنن و مستحبات اور احکام و ارشادات اسی علم حدیث کے ذریعہ ہم تک پہنچے ہیں۔ اسی طرح خود اسلام کی تاریخ، صحابہ کرام کے اقوال اور ان کے اعمال و احوال اور اجتہادات و استنبہات کا خزانہ بھی اس کے ذریعہ ہم تک پہنچا ہے۔ اسی بناء پر اگر یہ کہا جائے تو بجا ہو گا کہ اسلام کے عملی پیکر کا صحیح مرقع اسی علم کی بدولت مسلمانوں میں ہمیشہ کے لئے موجود قائم ہے اور انشاء اللہ تاقیامت رہے گا۔“

(مقدمہ تدوین حدیث مناظر حسن گیلانی)

**علم حدیث برصغیر پاک و ہند میں:** برصغیر پاک و ہند میں علم حدیث اموی خلیفہ ولید بن عبدالملک کے

دور خلافت میں رونق پذیر ہو گیا تھا۔ مگر اس کی باقاعدہ اشاعت ۱۰ویں صدی ہجری میں ہوئی جبکہ عرب ممالک کے نامور علمائے کرام برصغیر میں وارد ہوئے۔ مثلاً

شیخ عبدالوہابی مکی بن حسن (م ۹۸۹ھ)

شیخ شہاب الدین بن بدر الدین مصری (م ۹۹۲ھ)

شیخ محمد قاسمی علی بن احمد بن علی (م ۹۹۳ھ)

شیخ محمد مالکی مصری بن محمد عبدالرحمن (م ۹۹۹ھ)

شیخ رفیع الدین شیرازی (م ۹۵۴ھ)

برصغیر میں علم حدیث کی اشاعت میں شیخ محمد بن طاہر ہنٹی (م ۹۸۸ھ) کی خدمات بھی قابل قدر ہیں۔ انہوں نے باقاعدہ حدیث کا درس دیا اور ان سے علمائے کرام کی ایک کثیر تعداد نے استفادہ کیا۔

شیخ محمد بن طاہر ہنٹی کے بعد شیخ عبدالحق محدث دہلوی (م ۱۰۵۲ھ) نے علم حدیث کی اشاعت میں نمایاں کردار ادا کیا۔ آپ نے دہلی میں مسند درس آراستہ فرمائی اور اپنی ساری کوشش و مصلحت اسی علم کی نشرو اشاعت پر فرمائی۔ مولانا سید عبدالحق الحنفی (م ۱۹۲۳ء) لکھتے ہیں:

”شیخ عبدالحق محدث دہلوی نے اس علم کی نشرو اشاعت میں بڑی جدوجہد کی۔ ان کی ذات اور ان کے علم سے اللہ کے بندوں کو بہت نفع پہنچا۔ تب حدیث کی نشرو اشاعت میں ان کی جدوجہد و کوشش اپنے پیش رو سے اس قدر نمایاں و ممتاز ہیں کہ لوگوں نے یہاں تک کہہ دیا کہ فن حدیث کو ہندوستان میں سب سے پہلے لانے والے ہی شیخ عبدالحق محدث دہلوی ہیں۔ (اسلامی علوم و فنون ہندوستان میں ص ۱۹۶)

شیخ عبدالحق محدث دہلوی کے بعد آپ کے صاحبزادہ شیخ نور الحق دہلوی (م ۱۰۷۳ھ) اور حضرت امام ربانی مجدد الف ثانی (م ۱۰۳۳ھ) نے بھی علم حدیث کی نشرو اشاعت میں نمایاں کردار ادا کیا۔

**خاندان ولی اللہی کی سعی و کوشش:** خاندان ولی اللہی یعنی عظیم الامت حضرت امام شاہ ولی اللہ دہلوی (م ۱۱۷۱ھ) اور آپ کے صاحبزادگان عالی مقام یعنی حضرت شاہ عبدالعزیز محدث دہلوی

(۱۲۳۹ھ) حضرت شاہ عبدالقادر دہلوی (۱۲۵۳ھ) حضرت شاہ رفیع الدین دہلوی (۱۲۳۹ھ) اور آپ کے پوتے مولانا شاہ اسماعیل شہید دہلوی (ش ۱۲۳۶ھ) اور حضرت شاہ عبدالعزیز کے داماد مولانا عبدالحی بڑھانوی (۱۲۳۳ھ) اور مولانا عبدالحی کے صاحبزادہ مولانا عبدالقیوم بڑھانوی (۱۲۹۹ھ) اور حضرت شاہ عبدالعزیز محدث دہلوی کے نواسہ مولانا شاہ محمد اسحاق فاروقی (۱۲۶۳ھ) نے حدیث کی نشرو اشاعت میں جو سعی و کوشش کی وہ تاریخ میں سنری حروف سے لکھنے کے قابل ہے۔

مولانا شاہ محمد اسحاق کے بعد شیخ الکل مولانا سید محمد نذیر حسین محدث دہلوی کا نام آتا ہے۔ علم حدیث کی نشرو اشاعت میں حضرت شیخ الکل مولانا سید محمد نذیر حسین دہلوی کی خدمت بھی قابل قدر ہیں۔  
مولانا سید عبدالحی السلفی لکھتے ہیں کہ:

مولانا شاہ محمد اسحاق! فن حدیث کی امامت آپ پر ختم ہے۔

مولانا سید محمد نذیر حسین دہلوی۔ فن حدیث کی ریاعت آپ پر ختم ہے۔

(اسلامی علوم و فنون ہندوستان میں)

**شیخ الکل مولانا سید محمد نذیر حسین محدث دہلوی:** آپ ۱۲۲۰ھ

۱۸۱۵ء صوبہ

بہار ضلع مونگیر کے قصبہ بلتھوا میں پیدا ہوئے۔ آپ حسینی سادات خاندان سے تعلق رکھتے تھے اور ۲۳ویں پشت پر آپ کا شجرہ نسب حضرت علی رضی اللہ عنہ سے ملتا ہے۔ عمد طفولیت ہو و لعب میں گذرا۔ ۱۶ سال کی عمر میں تعلیم کی طرف توجہ کی۔

**ابتدائی تعلیم:** ابتدائی تعلیم عربی و فارسی اپنے والد سید جواد علی سے حاصل کی اس کے بعد آپ عظیم آباد (پٹنہ) پہنچے۔ وہاں آپ نے مولانا ولایت علی

عظیم آبادی (۱۲۶۹ھ) کے خلیفہ مولوی محمد حسین سے ترجمہ قرآن مجید اور مشکوٰۃ المصابیح پڑھی اور یہ واقعہ ۱۲۳۷ھ ۱۸۲۱ء کا ہے۔ اسی دوران مجاہد کبیر حضرت سید احمد شہید (ش ۱۲۳۶ھ) بمعہ اپنے مریدین سلسلہ حج بیت اللہ پٹنہ پہنچے۔ اسی قافلہ میں مولانا شاہ اسماعیل

شمید دہلوی (ش ۱۳۳۶ھ) بھی تھے۔ مولانا شاہ اسماعیل شہید نے وہاں جمعہ کی نماز پڑھائی اور خطبہ جمعہ دیا۔ سامعین میں مولانا سید محمد نذیر حسین صاحب بھی تھے۔ مولانا سید محمد نذیر حسین حضرت شاہ اسماعیل شہید دہلوی کا وعظ سن کر بہت متاثر ہوئے اور آپ نے دہلی جانے کا ارادہ کر لیا۔ اس وقت حضرت شاہ عبدالعزیز محدث دہلوی بقیہ حیات تھے۔

**دہلی روانگی:** ۱۳۳۷ھ (۱۸۲۱ء) کو مولانا سید محمد نذیر حسین پٹنہ سے دہلی کے لئے

روانہ ہوئے۔ چنانچہ آپ پٹنہ سے غازی پور پہنچے اور غازی پور میں آپ نے چند دن قیام کیا۔ اسی دوران آپ نے مولانا احمد علی چڑاگوٹی (م ۱۲۴۲ھ) سے کچھ ابتدائی کتابیں پڑھیں۔

[مولانا احمد علی مرحوم چڑاگوٹی مشائخ علماء میں سے تھے۔ سلفاً تعلق تھے۔ اصول فقہ اور فقہ میں ان کو بحر علی تھا۔ ان کی ساری زندگی درس و تدریس میں بسر ہوئی۔ مولانا محدث علی جوہری (م ۱۲۴۳ھ) مولانا کرامت علی جون پوری (م ۱۲۹۰ھ) اور مولانا محنت علی چڑاگوٹی (م ۱۳۲۰ھ) ان کے مشہور تلامذہ میں سے تھے۔ (تذکرہ ملائے اعظم کراہ ص ۵۱)

**غازی پور سے روانگی:** غازی پور سے مولانا سید محمد نذیر حسین بنارس پہنچے۔ فارس میں مختصر قیام کے بعد الہ آباد آگئے۔ الہ آباد

میں آپ کا قیام ۸ ماہ رہا۔ الہ آباد میں بھی آپ نے مولوی زین العابدین، مفتی اسد اللہ اور حافظ ولایت حسین سے صرف و نحو اور فقہ کی کتابیں پڑھیں۔ الہ آباد سے آپ فتح پور، کانپور اور فرخ آباد میں قیام کے بعد آپ دہلی کی جانب روانہ ہوئے۔

**دہلی میں ورود:** ۱۳ رجب ۱۲۳۳ھ (۳۰ جنوری ۱۸۲۸ء) بدھ کے روز مولانا سید محمد نذیر حسین دہلی پہنچے۔ مگر آپ کے پہنچنے سے ۴ سال قبل ۷ شوال

۱۲۳۹ھ حضرت شاہ عبدالعزیز محدث دہلوی انتقال کر چکے تھے اور حضرت شاہ محمد اسحاق (م ۱۲۶۳ھ) نواسرہ حضرت شاہ عبدالعزیز محدث دہلوی کا فیضان علم و عمل جاری تھا۔ مگر آپ اس وقت حضرت شاہ محمد اسحاق کے حلقہ درس میں شامل ہونے کے اہل نہ تھے۔ اس لئے آپ نے پہلے دوسرے اساتذہ سے تعلیم حاصل کی۔ آپ نے جن اساتذہ کرام سے مختلف علوم و فنون میں اکتساب کیا۔ ان کی تفصیل یہ ہے۔

مولانا عبدالخالق دہلوی (م ۱۳۶۶ھ)؛ ملا اخوند شیر محمد؛ مولانا کرامت علی اسرائیلی؛ مولانا

سید محمد بخش، مولانا حکیم سید نیاز احمد سہوانی اور مولانا عبدالقادر رام پوری۔

**مولانا عبدالخالق دہلوی:** اورنگ آبادی مسجد کے متولی تھے اور مولانا شاہ محمد

اسحاق صاحب کے شاگرد تھے اور اس کے علاوہ مولانا

سید محمد نذیر حسین کے سر بھی تھے۔

**ملا اخوند شیر محمد:** مولانا شاہ عبدالقادر کے شاگرد اور مولانا شاہ اسماعیل شہید دہلوی

کے ہم درس تھے۔ ۸۸ سال کی عمر میں آپ کا انتقال ہوا۔

**مولانا کرامت علی اسرائیلی:** مولانا فضل امام خیر آبادی کے شاگرد تھے۔ علم

حدیث میں مولانا شاہ محمد اسحاق اور مولانا شاہ

اسماعیل شہید کے تلمیذ تھے۔ مذہب شافعی سے تعلق رکھتے تھے اور مذہب شافعی میں ان کو

کافی عبور تھا۔

**مولانا سید محمد بخش:** خاندانی عالم اور مولانا سید رفیع الدین کے شاگرد تھے۔

ریاضی اور فلسفہ میں ان کو مہارت تامہ حاصل تھا۔

**مولانا حکیم نیاز احمد سہوانی:** بہت بڑے عالم فاضل تھے۔ عالم بالحدیث تھے۔

مولانا محمد بشیر سہوانی (م ۱۳۲۶ھ) کے چچا تھے۔

(الہیۃ بعد المماتہ ص ۳۱، ۳۵-۳۶ تراجم علمائے حدیث ہند ص ۱۲)

## حضرت مولانا شاہ محمد اسحاق فاروقی دہلوی کے درس میں

علمائے احناف نے یہ مسئلہ کھڑا کر دیا کہ مولانا سید محمد نذیر حسین حضرت مولانا شاہ محمد

اسحاق کے باقاعدہ شاگرد نہ تھے۔ صرف حدیث کی سند حاصل کی تھی۔ مگر علمائے اہلحدیث کا

موقف یہ ہے کہ حضرت شیخ الکل مولانا شاہ محمد اسحاق دہلوی کے باقاعدہ شاگرد تھے۔ برصغیر

کے ممتاز علمائے کرام نے اس بات کی گواہی دی ہے کہ مولانا سید محمد نذیر حسین حضرت

مولانا شاہ محمد اسحاق کے باقاعدہ شاگرد تھے اور علمائے احناف کے اس دعویٰ کی تردید کی ہے۔

ان شہادتوں کو نقل کرنے سے پہلے حضرت مولانا شاہ محمد اسحاق دہلوی کی سند ملاحظہ فرمائیں

جو آپ نے مکہ معظمہ ہجرت کرنے سے پہلے مولانا سید محمد نذیر حسین کو عطا فرمائی۔

## علمائے احناف کا اعتراض اور علمائے اہلحدیث کا موقف

مولانا عبدالحق دہلوی، ملا اخوند شیر محمد، مولانا کرامت علی اسرائیلی، مولانا عبدالقادر رام پوری، مولانا سید محمد بخش، اور مولانا سید حکیم نیاز احمد سہوانی سے جملہ علوم و فنون سے استفادہ کے بعد مولانا سید محمد نذیر حسین حضرت مولانا شاہ محمد اسحاق فاروقی دہلوی کے حلقہ درس میں شامل ہو گئے اور ان سے صحاح ستہ، کنز العمال، جامع الصغیر پڑھ کر باقاعدہ سند حاصل کی۔ (الہیما بعد المماۃ صفحہ ۱۳۶)

نقل سند

الحمد لله رب العالمين والصلوة والسلام على سيد المرسلين محمد واله و صحبه اجمعين۔  
 فيقول العبد الضعيف محمد اسحاق ان السيد النجيب المولوى محمد نذير حسين قد قرأ على اطرافاً من الصحاح الستة البخارى و مسلم و ابى داود و الجامع الترمذى و النسائى و ابن ماجه و شيخان كنز العمال و الجامع الصغير و غيرها و سمع من الاحاديث الكثيرة فعليه ان يفتش بقراءة هذا الكتب و يتدرس بها لانه ابلهيا بالشروط المعتبرة عند اهل الحديث و انى حصلت القراءة السماعية الاجازة لهذا الكتب على الشيخ الاجل عبدالعزيز المحدث الدهلوى وهو حصل القراءة والاجازة من الشيخ ولى الله الدهلوى رحمة الله عليهما۔ و باقى سند مكتوب عنده، حرره فى ثانى

عشرًا من شهر شوال ۱۲۵۸ھ من الهجرة الحمد لله  
اول و آخر

محمد اسحاق

۱۲۵۲

(الحياة بعد الممات ص ۳۵)

مولانا شاہ محمد اسحاق فاروقی: مولانا شاہ محمد اسحاق بن مولانا محمد افضل فاروقی

حضرت شاہ عبدالعزیز کے نواسے تھے۔ ۱۲۹۲ھ

میں پیدا ہوئے۔ حضرت شاہ عبدالعزیز، مولانا شاہ عبدالقادر اور مولانا شاہ رفیع الدین سے  
تعلیم حاصل کی۔ ۱۲۳۰ھ میں حج بیت اللہ کیلئے تشریف لے گئے تو شیخ عمر بن عبدالکریم مکی  
(م ۱۲۲۷ھ) سے حدیث میں سند و اجازت حاصل کی۔

حضرت شاہ عبدالعزیز محدث دہلوی کے انتقال کے بعد مسند ولی الہی کے وارث  
ہوئے۔ آپ کے تلامذہ میں وہ حضرات شامل ہیں جو اپنے اپنے وقت میں آفتاب و ماہتاب  
علم تھے۔ مولانا احمد علی سارنپوری (م ۱۲۹۸ھ) غشی صحیح بخاری، مولانا فضل الرحمن گنج مراد  
آبادی (م ۱۲۱۳ھ) مولانا شاہ محمد عمر بن مولانا شاہ اسماعیل شہید دہلوی آپ کے شاگرد تھے۔  
۱۲۵۸ھ میں مکہ معظمہ ہجرت کر گئے اور وہاں ۱۲۶۳ھ میں انتقال ہوا اور جنت المصلیٰ  
میں حضرت خدیجہ الکبریٰ کے مزار کے قریب دفن ہوئے۔  
حضرت شاہ عبدالعزیز محدث دہلوی فرمایا کرتے تھے۔

”میری تقریر اسماعیل نے، تحریر رشید الدین نے اور تقویٰ اسحاق نے لے لیا

اور مولانا سید محمد نذیر حسین آپ کی نسبت یہ شعر پڑھا کرتے تھے۔

برائے رہبری قوم فساق

دوبارہ آمد اسماعیل و اسحاق

(الحياة بعد الممات ص ۳۹)

ممتاز علمائے کرام اور اصحاب علم کی شہادتیں: حضرت مولانا سید

محمد نذیر حسین

محدث دہلوی، حضرت مولانا شاہ محمد اسحاق دہلوی کے باقاعدہ شاگرد ہونے کے بارے میں ممتاز علمائے کرام اور اصحاب قلم کی شہادتیں درج ذیل ہیں۔

مولانا محمد تھانوی (۱۳۹۶ھ): مولانا محمد تھانوی (۱۳۹۶ھ) دیوبندی مکتبہ فکر کے ایک جید عالم تھے۔ اپنے ایک خط میں

لکھتے ہیں:

ہر روز در حاضر خدمت علی حضرت استلوی مولانا ممدوح می شدند و حل مشکلات حدیث شریف، تفسیر و فقہ وغیرہ بخوبی می کردند و توجہ خاطر حضرت مولانا محمد اسحاق قدس سرہ جانب مولوی نذیر حسین از بس بودہ است بوقت رونق افروزی حرمین شریفین بتقریب ہجرت و است کہ بر آں یقین است سند حوالہ مولوی نذیر حسین صاحب عطا فرمودند اند، و مجاز گردایندہ۔ فقط۔ وہ مکتبہ الشملہ پرچہ مخلص بود بے کم و کاست و نمودیرتوی این عتلا گوش بناید نلوسد راہ فیض است کہ از ا و شان جاری است بر قدر کہ نوآموزاں بر آں نازی کند فرماہ آزاں مولوی صاحب موصوف در ذخیرہ خویش نیادہ فراموش کردہ باشد

(الحیاء بعد الممات ص ۳۴)

یعنی استوا محترم کی خدمت میں برابر حاضر ہوا کرتے تھے اور حدیث، تفسیر و فقہ کی مشکلات کا حل طلب کرتے۔ مولانا محمد اسحاق قدس سرہ کی توجہ مولوی نذیر حسین کی طرف زیادہ تھی۔ سنا ہے اور اس پر یقین بھی ہے کہ مولانا محمد اسحاق جس وقت حرمین کی طرف ہجرت کرنے والے تھے آپ کو سند دی اور اپنا مجاز بنایا جو کچھ تھے معلوم تھا، میں نے لا مکتبہ الشملہ فرماں خداوندی کی رعایت کرتے ہوئے بے کم و کاست بیان کر دیا۔ اہل جمل و عتلا کی بات نہ سنی چاہیے کہ اس میں فیض بند ہو جانے کا اندیشہ ہے۔ جو مولانا موصوف سے جاری



ہے۔ اتنی تعداد (علم و فضل) کو جس نوآموزوں کو ناز ہوتا ہے۔ مولانا موسوی نے حاصل کر کے فراموش کر دیا۔

**مولانا احمد علی سارنپوری (م ۱۳۹۸ھ):** مولانا احمد علی صاحب پوری (م ۱۳۹۸ھ) صاحب فکر

کے جید عالم تھے۔ جملہ علوم اسلامیہ کے قیصر عالم تھے۔ المباح المکرمی صاحب نے حاشیہ لکھا ہے اور یہی صحیح بخاری آج کل عربی مدارس میں پڑھائی جاتی ہے۔ مولانا احمد علی اور مولانا سید محمد نذیر حسین ہم عصر تھے۔ مولانا احمد علی مرحوم اور حضرت شیخ الملک مرحوم و منظور کے درمیان حضرت مولانا شاہ محمد اسحاق کی شاکردی کے مسئلہ پر جو گفتگو ہوئی۔ اس کو مولانا مظفر حسین مصنف الہیاء بعد الہماتہ نے نقل کیا ہے۔

مولانا سید محمد نذیر حسین نے مولانا احمد علی سے پوچھا کہ تم مولانا شاہ محمد اسحاق دہلوی کا حرف پوچھتے ہو۔ انہوں نے کہا کہ خوب پوچھا ہے۔ میں صاحب (مولانا سید محمد نذیر حسین) نے اپنی سند سامنے رکھ دی اور کہا کہ کون کون کا حرف ہے۔ انہوں نے کہا شاہ محمد اسحاق کا پھر پوچھا کہ مہرکس کی ہے مولانا احمد علی نے کہا کہ شاہ محمد اسحاق کی۔

(الہیاء بعد الہماتہ ص ۳۲)

مولانا احمد علی سارنپوری کی ایک دوسری تحریر مولانا مظفر حسین نے نقل کی ہے۔ مولانا احمد علی لکھتے ہیں کہ

”و معیت زیارت حاضر ہاشمی مولوی صاحب ممدوح بہ حضرت مولانا نور اللہ مرقدہ، چون شمس نصف النہار ہویدا است تمثیلاً پانزدہ سال مولوی صاحب موصوف و حضرت مولانا در شہر دہلی بودند، پس اشبہا عدم صحبت و زیارت بے اصل است و لما اشبہا اسلو کتب اطلعت پس چو اسلو و دستخطی حضرت مولانا ممدوح بدست مولوی صاحب موجود است محل اشبہا براتی نمازد۔ محررہ، یا نزد ہم ربیع الاول ۱۳۹۳ھ (الہیاء بعد الہماتہ ص ۳۹)

یعنی مولوی صاحب کی صحبت و زیارت نیز ہر وقت مولانا نور اللہ مرقدہ کے پاس

موجود رہتا یہ سب ہاتھ دوپہر کے سورج کی طرح واضح ہیں۔ تخمیناً ۱۵ سال تک مولوی نذیر حسین صاحب اور مولانا شاہ محمد اسحاق صاحب ایک ساتھ دہلی میں رہے ہیں۔ اس لئے عدم صحبت و زیارت کا شبہ کرنا بے سود ہے۔ راجدھت کی کتابوں کے بارے میں شبہ کرنا تو جب مولانا ممدوح کے دستخط کے ساتھ ایک سند مولوی صاحب کے پاس موجود ہے تو اس بارے میں کوئی شبہ باقی نہیں رہ جاتا۔“

مولوی رحمان علی بریلوی (۱۳۲۵ھ): مولوی رحمان علی (م ۱۳۲۵ھ) نے تذکرہ علمائے ہند میں

حضرت مولانا سید محمد نذیر حسین محدث دہلوی کا ایک سطر سے زیادہ تعارف نہیں کرایا لیکن اس کا اعتراف ضرور کیا ہے کہ مولانا سید محمد نذیر حسین حضرت مولانا شاہ محمد اسحاق دہلوی کے شاگرد تھے۔

مولوی رحمان علی مولوی شہلی جونپوری (م ۱۳۸۶ھ) کے حالات میں لکھتے ہیں۔  
 و اجازت کتب اعلیٰ از مولوی سید نذیر حسین تلمیذ مولانا محمد اسحاق دہلوی مانتہ  
 بھول سند ممتاز گشت  
 یعنی مولوی سید محمد نذیر حسین مولانا محمد اسحاق دہلوی کے شاگرد ہیں۔  
 حدیث کی سند آپ نے ان سے حاصل کی۔

(تذکرہ علمائے ہند ص ۱۹۳)

مولانا سید نواب صدیق حسن خان قنوجی (م ۱۳۳۰ھ)

حی السنہ مولانا سید نواب صدیق حسن خان (م ۱۳۱۷ھ) لکھتے ہیں:

”در ہمیں سال و سنۃ الف و ماتین و تسع اربعین حدیث شریف از مولانا محمد اسحاق مرحوم و مشغور شروح فرمودند، صحیح بخاری و صحیح مسلم بہ شراکت مولوی گل محمد کابلی و مولوی عبید اللہ سندھی و مولوی نور اللہ شیروانی و حافظ محمد فاضل سورتی و غیرہم حرفاً حرفاً“

خواندند و ہدایہ و جامع صغیرہ بہ معیت مولوی بہاء الدین دکنی و جد امجد قاضی محفوظ اللہ پانی پتی و نواب قطب الدین خاں دہلوی و قاری اکرام اللہ وغیرہم و کنز العمال طاعلی متقی علیحدہ شرح فرمودند، دوسہ جز خواندند سنن ابی داؤد و جامع ترمذی و نسائی و ابن ماجہ و موطا امام مالک، پانچہا۔ بر مولانا ممدوح عرض نمودند و اجازہ شیخ الافاضل حاصل نمودند۔“

(بحوالہ حیات شبلی ص ۳۶)

یعنی ۱۳۲۹ھ میں مولانا محمد اسحاق مرحوم سے حدیث شروع کی صحیح بخاری اور صحیح مسلم مولوی گل محمد کابلی و مولوی عبید اللہ سندھی و مولوی نور اللہ شیروانی اور حافظ محمد فاضل سوء تی وغیرہم کے ساتھ حرفا حرفا پڑھی۔ ہدایہ اور جامع صغیر مولوی بہاء الدین دکنی اور جد امجد قاضی محفوظ اللہ پانی پتی اور نواب قطب الدین خاں دہلوی نیز قاری اکرام اللہ وغیرہ کے ساتھ پڑھی۔ کنز العمال مالک شروع کی اور دو تین اجزاء سنن ابی داؤد، جامع ترمذی، نسائی، ابن ماجہ و موطا امام مالک مکمل مولانا شاہ محمد اسحاق سے پڑھے اور ان سے حدیث میں اجازہ حاصل کیا۔

مولانا محمد شمس الحق ڈیانوی عظیم آبادی (۱۳۲۹ھ):

شرح سنن ابی داؤد مولانا شمس الحق ڈیانوی عظیم آبادی (۱۳۲۹ھ) لکھتے ہیں:

ا کتب بعد ذلک العلوم المدینیہ من التفسیر والاحادیث عن شیخ الاجل اکمل الحدیث الاحرار ابی سلیمان محمد اسحاق الدہلوی متوفی و ستین بعد الف و ماتین ابن محمد افضل الفاروقی لاہوری و سبط الشیخ عبد العزیز بن ولی اللہ دہلوی تھرا علیہ الصحاح التہ بانضبط و اتقان و البحت التدریج و کنز العمال و الجامع الصغیر لحافظ السیوطی و صحب الطائفة ثلاثہ عشرتہ و استفاض منہ سیونھا کثیرا و اخذ منہ ما لم یأخذ احد من تلامذۃ مبلغ مراتب الکمال و صار خلیفتہ لہ و حصل لہ منہ الاجازہ فی شوال ستہ ثمان خمیس بعد الف و ماتین۔

(مقدمہ فائتہ المقصود ص ۱۱)

